

ГОМАН

Цена с пересылкой и достаукой да хаты:

на 1 год—4 м. 80 фен., на 1/2 году—2 м. 40 ф., на 3 месяца—1 м. 20 ф., на 1 мес.—40 фен.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цена абвестак:

на 4-ай старане за радок дробнымі літэрамі—25 феніг.; дробныя абвесткі—на 5 фен за слова. Абвесткі аб сьмерці—60 фен. за лінейку дробн. друкам.

№ 6 (202). Год III.

Вільня, 18 студня 1918 г.

Цена 5 фен. (3 кап.)

Мірныя перэгаворы.

БРЭСТ-ЛІТОВСК. 16.I. — 15-га студня адбыліся два чародныя засяданьня мешанай камісіі дзеля тэрытарыяльных і палітычных спраў, на каторых разгледалі вядомыя чатыры пункты. Пры гэтым першы пункт аб тэрыторыі дачасу адложан.

Троцкім прадлажыў дайсці ўгоды аб учасьці прадстаўнікаў занятых зямель у перэгаворах, каб гэтыя прадстаўнікі маглі даваць сваё права быць прадстаўнікамі сваіх народаў.

Кюльман сказаў, што годзіца на учасьце гэтых прадстаўнікаў с тэй умовай, што факт учасьця іх пацьвярдзіць прызнаньне дзержаўнасьці гэтых зямель і расейцамі, прынамсі тэарэтычнае, бо без гэтага прызнаньня запрошэньне гэтых прадстаўнікаў на перэгаворы было б абсурдам.

Троцкім заявіў, што ня можа прызнаць гэтых прадстаўнікаў правамоцнымі высказываць пагляды ўсіх жыхароў тых зямель. Гэта адпадае і зробленае ім прадлажэньне ў самой сваёй аснове.

Кюльман заявіў, што гэткай дарогай дайсці ўгоды аб значэньні заяў, зробленых установамі занятых зямель, нет магчымасьці. Але гэта ні ў якім здарэньні не разбівае перэгавораў, бо дэлегацыі цэнтральных дзержаў ад самага пачатку высказаліся за магчымасьць пацьвярдзэньня народам на шырокай аснове. Калі ўдасца ўмовіцца аб варунках, пры каторых мае адбыцца гэтая падача голасу народу на шырокай аснове, — дык розніца паглядаў на тое, чы гэта будзе толькі пацьвярдзэньне, чы пастанова не здале апраўдаць неўдачы перэгавораў з далёка сягавымі пасьледзтвамі.

Троцкім заявіў, што канечне треба будзе прызнаць гэтую падачу голасу не за пацьвярдзэньне, а за пастанову.

Кюльман прадлажыў правясці аканчацельнае галасаваньне ў занятых землях у часе пасья падпісаньня міра з Расеей і не пазней году пасья агульнага міра.

Тады Троцкім уражэ прыступіў да пытаньня аб вывадзе войск. На яго думку, ня треба звязываць справу аб домі занятых зямель з вайной на другіх фронтах. Гэтае пытаньне павінна быць развязана пры падпісаньні міра на ўсходнім фронці.

Кюльман заявіў, што згода савязнікаў ачысьціць тые землі зара пасья расейскай дэмабілізацыі становіць ужо вялікую ўступку. Але злучэньне дзержавы гатовы ісьці насустрач, калі ўдасца дайсці ўгоды аб другіх пунктах. Аднак, с прычыны магчымасьці прадоўжэньня вайны на на ўсходнім фронці ён лічыць немагчымым згадзіцца на вывад войск нежалезна ад агульнага міра.

Засяданьне было спынена.

А 5 гадз. паабедзе засяданьне трывало далей. Кюльман прадлажыў гаварыць аб другім пункце—аб агульных палітычных варунках, пры якіх павінна быць праведзена самаазначэньне. На яго пагляд, бытнасьць войск у занятых землях ня будзе аграічываць свабоды галасаваньня, каторае адбудзецца пры найвялікшай, магчымай пры сучасных варунках, палітычнай волі. Аднак, треба дзержацца двух пунктаў: вядомае чысло аружных сіл канечна патрэбно дзеля паддзержкі грамадзкага ладу і вядомае чысло сіл патрэбно дзеля утрымліваньня эаномічнага руху у старонцы. Але мы абязьмеся, што гэтыя сілы ня выступаць палітычна і ня будуць рабіць ніякага палітычнага націску.

Троцкім заявіў, што ён дагэтуль не мае яснага прадстаўленьня аб справе вываду войск.

Кюльман сказаў, што ён ня можа абязьвацца, што ваенныя варункі пазволяць на поўны вывад войск да часу галасаваньня.

Троцкім адказаў, што на пагляд расейцаў арганізаваньне сілы, аб якіх ішла гутарка, акажуць вельмі сільны ўплыў на галасаваньне. З гэтай справай звязана такжэ пытаньне аб павароці ўдэкачоў і вывезэньных гвалтам з занятых зямель. На яго пагляд, галасаваньне можа адбыцца толькі пасьля павароту ў Бацькаўшчыну ўсіх гэтых людзей.

Кюльман заявіў, што ўдэкачы, само сабой, маюць права вярнуцца назад, але задачы адміністрацыйнай уласьці — гэта ўстанавіць, чы з гэтага права патрэбна выключэньня і якіе. Дзеля выяснэньня гэтага пытаньня ён просіць даць яму матэрыялы, якіе мае расейскі урад.

На гэта Троцкім прыстаў.

Неудашаяся спроба забойства Леніна.

БРЭСТ-ЛІТОВСК. (В.Т.Б.). 12. I. Статс-сэкрэтэр Кюльман зажадаў у расейскіх дэлегатаў падрабнай заявы, як треба разуменьне аб'екту і суб'екту гутаркі.

Расейскі дэлегат Каменев заявіў, што расейская дэлегацыя ня можа прызнаць за выаўленьне народнай волі ў занятых землях заявы тэй ці іншай установы, бо яны блі зроблены пад націскам чужацкай окупацыі і ад імі арганізацыі, правы каторых не аснованы на народных выбарах. Дэлегацыя адзначае, што ні ў Польшчы, ні ў Літве, ні ў Курляндзіі не маглі быць утворэны на аснове дэмакратычных выбараў установы, якіе можна было б лічыць за выражэньне волі жыхароў. Расейская дэлегацыя стаіць на тым, што

1) даўнейшая прыналежнасьць занятых зямель да буйшай расейскай імперыі не ускладае на насляньне іх ніякіх павіннасьцей у адносінах да расейскай рэспублікі. Старыя дзержаўныя граніцы звільні разам с царызмам. Новыя граніцы для братняга савяза народаў расейскай рэспублікі і для народаў, якіе не захочуць аставацца ў яе межах, павінны адпаведаць свабодна высказанай волі гэтых народаў;

2) расейскі ўрад бачыць мэту цяперашніх перэгавораў ня ў тым, каб дабіцца прыналежнасьці якой-будзь зямлі да расейскай дзержавы, а ў тым, каб была дадзена праўдзівая свабода дзеля самаазначэньня гэтых зямель. Расейскай рэспубліка будзе чужды сябе забаспечанай ад уселякіх тэрытарыяльных спорах і спрэчак, калі будзе пераконана, што граніца між ёю і яе суседзямі утварылася на mocy вольнай волі самых народаў, а не пад націскам аверху;

3) гэта задача можа быць выплаўнена толькі пасья паразумэньня між Нямеччынай і Аўстрыей з аднаго боку і Расеей — з другога аб чатырох аснаўных пунктах:

а) межы зямель, жыхаром каторых павінна быць дадзена права на самаазначэньне;

б) агульныя палітычныя варункі, на каторых павінна быць развязана пытаньне аб дзержаўнай будучыне гэтых зямель і народаў;

в) пераходны лад, які павінен панаваць на гэтых землях да момэнта аканчацельнай гасударственай арганізацыі іх;

г) спосаб і форма, ў якой насляньне гэтых зямель павінна выявіць сваю волю.

Расейская дэлегацыя падае гэты спосаб развязкі паказаных пытаньняў:

да а.

Абшар і самаазначэньне належыць да народаў, а не часьцям іх, апынуўшымся пад окупацыяй. У мысьль гэтага расейскі урад дае права на адначаснае самаазначэньне і для тых народаў, каторыя знаходзяцца і за межамі окупацыі. Расея абязьваецца не прымушаць ані проста, ані пасрэдна да тэй або іншай дзержаўнай формы і не абмежываць іх незалежнасьці таможэньнымі або ваеннымі умовамі, пакуль тые народы ня будуць аканчацельна арганізаваны згодна с самаазначэньнем.

Урады Нямеччыны і Аўстрыі са свайго боку станоўча пацьверджаюць, што ў іх німа ніякіх прэтэнсіі на прылучэньне да зямель Нямеччыны і Аўстрыі часьцей б. расейскай імперыі, занятых цяпер нямецкімі і аўстрыяцкімі войскамі, і адракаюцца ад так-званай папраўкі граніц коштам гэтых часьцей. Адначасна яны абязьваюцца ні проста, ні пасрэдна не прымушаць тые краі да тэй або іншай дзержаўнай формы і не аграічываць іх незалежнасьці якім-кольчы мятнымі ці ваеннымі умовамі да часу арганізацыі іх на аснове самаазначэньня жывучых на іх народаў.

да б.

Развязка пытаньня аб будучыне зямель на аснове самаазначэньня павінна адбыцца пры поўнай палітычнай свабодзі і без ніякага націску збоку. З гэтай прычыны падача галасоў павінна адбыцца пасья вываду чужых войск і павароту ўдэкачоў і вывезэньных у пачатку вайны жыхароў.

Час вываду войска назначае асобная камісія, рахуючыся са спосабамі перавозкі, страваваньня і іншымі пытаньнямі, звязанымі з варункамі трываючай ешчэ сусветнай вайны.

Абарона ладу і законнасьці на землях, якіе павінны выкарыстаць права на самаазначэньне, належыць да нацыянальных войск і мейсцовай міліцыі. Удэкачом і вывезэньным уласьцямі асобам даецца поўная воля і матэрыяльная магчымасьць вярнуцца.

да в.

Ад момэнта падпісаньня да аканчацельнай арганізацыі меншых зямель унутрэнае лэньне іх, фінансы і т. д. дзядь у рукі тымчасоў.

которая творыца паводлуг умо-
вы палітычных партый, каторыя
паказалі сваю здольнасць да
жыцця у сваім народзі ў часі
вайна і перад ей.

да г.

Аканчацельная развязка пытання
аб дзержаўнасці гэтых зямель
і аб форме іх дзержаўных уста-
ноў адбываецца на моцы агульнай
падачы галасоў.

Заява ген. Гофмана.

„Я пратэстую проці тону гэтых
прадлагаў. Расейская делега-
цыя гаворыць з намі так, як бы-
тым пабеда на яе старане і яна
можа дыктаваць нам варункі. Да-
лей я заяўляю, што расейская де-
легацыя трэбае права на самааз-
начэнне для народаў занятых зя-
мель у такой форме, у якой ра-
сейскі народ не дапускае яго на
сваёй зямлі. Ваш урад апіраецца
толькі на сіле, каторая безміласер-
на ўціскае ўсіх, хто думае іначэй.
Кожнага, хто іначэй думае, аб'яў-
ляюць за контррэвалюцыянера і
буржуа. Я дам толькі два пры-
клады:

Уначы з 30 на 31 снежня
большэвікі штыкамі і кулемётамі
разагналі першы беларускі кон-
грэс у Мінску, маніўшыся апавес-
ціць права беларускага наро-
ду на самаазначэнне.

Калі Украіна захацела скарыс-
таць са свайго права на самаазна-
чэнне, дык Пецярбургскі урад
паслаў ей ультыматум і прабаву
дабіцца ваеннай сілай спаўнення
волі яго.

Гэтак на правыя выглядае
пазваленне урада большэвікоў
на самаазначэнне народаў.

Нямецкая глаўная каманда
не дасць мешацца да развязкі
спраў занятых зямель. Народы
гэтых зямель ужо ясна высказа-
ліся за аддзяленне ад Расеі. 21
верасня Курляндзі Ляндтаг ад-
даўся пад зашчыту Нямецчыны.
11 снежня літоўская рада, пры-

знаная за яднуну прадстаўніцу
літоўскага народу, высказала жа-
даўне разарваць старую дзержаў-
ную звязь. 27 снежня местовая
дума ў Рызе высказала падобную
просьбу, над якой падпісаліся так-
жэ 70 рыжскіх таварыств. У
снежны прадстаўнікі шляхты,
земств, местовых і касцельных
корпорацый на Эзелі, Даго і Моо-
не высказаліся за вызваленне
ад старой звязі. Нямецкая глаў-
ная каманда прымушэна адмові-
ла вывадзіць войскі з Курляндзіі,
Літвы, Рыгі і астравоў і дзеля
тэхнічных прычын. Адміністрацыя,
суды, чыгуны, тэлеграф, почта —
тут нямецкія. Організацыя сваёй
арміі або міліцыі ў гэтых краях у
набліжэйшым часе немагчыма с
прычыны недастачы адпаведных
уставоў.“

Пасля кароткіх заўв. Кюльма-
на і Троцкага засяданне было
спынена.

БРЭСТ-ЛІТОВСК (В.Т.Б.). 15. I.
Учора на засяданні камісіі дзеля
тэрытарыяльных спраў статс сэк-
рэтэр Кюльман даў ад імі сваіх
саюзнікаў адказ на расейскія прад-
лагаў, кажучы між іншым:

„Расейскія прадлагаў аб за-
нятых землях Расеі гэтак нягод-
лівы с паглядамі цэнтральных
дзержаў, што іх прыняць нельга.
Усёж-такі, аўстрыяцкая і нямец-
кая делегацыі гатовы зрабіць спро-
бу дайсці ўгоды. Яны йшчэ раз
адначываюць, што на іх пагляд
існуючыя ў занятых землях уста-
новы маюць права прамаўляць
ад імі шырокі кругоў насялення.“

„Аб паадзіночкіх прадлагаў-
нях расейцаў яны заяўляюць:

да а.

Мы ня можэм згадзіцца з па-
глядам, бытым самаазначэнне
народаў павінно быць выяўлена
цэлымі народамі, а не іх частцамі.
Вядома, граніцы окупацыі не ма-
юць пры гэтым аканчацельнага
значэння. Мы не маем думкі пры-

лучыць цяпер да сабе занятыя
землі, або прымусіць іх да пры-
няцця гэі ці іншай дзержаўнай
формы,—аднак, павінны захаваць
для сябе і для народаў занятых
зямель свабоду рабіць уселякія
умовы.

да б.

Вывад войска, пакуль ня скон-
чыцца сусветная вайна, немагчы-
мы, але можна дайсці павен-
шэння іх чысла, колькі на гэта
пазволіць удзержанне ладу і
тэхнічных прадпрыемств. Магчы-
мо утварэнне нацыянальнай жа-
ндармерыі. Пажарот удкачоў і вы-
возных людзей данускаецца пасы-
ла прыхільнага разгляду кожнага
прыпадку. Гэту справу можна
адаць у асобную камісію.

да в.

Расейскае прадлагаўне — не-
яснае ў падрабязцах. У меру
набліжэння агульнага міра вы-
барным прадстаўнікам насялен-
ня будзе давацца ўсё шырэйшае
учасце ў адміністрацыйных
справах.

да г.

Злучэнне делегацыі прынцы-
пальна годзяцца, каб пастановы
аб дзержаўнай прыналежнасці
зямель былі пацверджаны пада-
чай голасу народам на шырокіх
асновах. Агульная падача голасу
прызнаецца непрактычнай. Пры-
знанне урадам нар. каміс. урады
Украіны і Фінляндзіі гэтак сама
не аснованы на агульным гала-
саванні.

Гэтыя далёка ідуць прадла-
жэння становяць апошніе межы
таго, ў чым урады злученых дзед-
жаў ешчэ маюць надзею дайсці
ўгоды. Мірнае уладжэнне кон-
флікту магчымо толькі тады, ка-
лі Расея сур'ёзна выявіць сваю
ахвоту дайсці ўгоды.“

На гэта Троцкі адказаў:

„Ня толькі расейскі урад ужы-
вае сілу у адносінах да тых, хто

думае іначэй, але і нямецкі. Пры-
клады, каторыя даў генэрал Гоф-
ман, неўдачна асьветляюць нашу
палітыку. Белорускі конгрэс скла-
даўся с прадстаўнікаў беларускіх
землеўласнікаў і маніўшыся за-
хапіць тое, што прыналежыць бе-
ларускаму народу. Ён сустрэціў
адпор салдатаў, між каторымі бы-
лі і вялікарусы, і беларусы, і ма-
ларусы. Што датычы долі занятых
зямель, дык яна павінна быць раз-
вязана незалежна ад таго, чы іх
могучь зрабіць гэта сваімі ўлас-
нымі рукамі.“

Цяпер можна прыступіць да
разгляду абедзвух заяў. Аднак,
Троцкі павінен ужо цяпер зая-
віць, што ня можна згадзіцца з
думкай праціўнай стараны, бы-
тым з адходам немцаў у пакінутых
імі землях аказалася бы пустое
месца.

Чароднае засяданне назначэно
на 11 гадз. заўтра.

Вільня, 18 студня 1918 г.

Варункі нашага жыцця не да-
юць нам магчымасці ведаць, што
робіцца на Беларусі за ваенным
фронтам. Толькі ад часу да часу
прыпадам даходзяць да нас вест-
кі аб нашых зарубажных братоў—
то вясёлыя, то ізноў сумныя.

Рэляцыі аб мірных перагаворах
у Брэсці прыносяць нам адну з
гэткіх вестак. У сваёй прамове
нямецкі генэрал Гофман заявіў,
што „ўначы с 30 на 31 снежня
большэвікі штыкамі і кулемётамі
разагналі першы беларускі кон-
грэс у Мінску, маніўшыся аб'я-
віць права беларускага народу на
самаазначэнне“.

Мы даслоўна перэдрукавалі
словы генэрала Гофмана. Ніякіх
падрабязцей аб здарэннях у
Мінску ён не дае, і трудна су-
дзіць, што і як тамка было, Але
факт гвалту над беларусамі, неза-
лежна ад таго, кім і як ён учы-
нен, вызывае ў нас гарачы пра-

Максім Гарэцкі.

АНТОН.

(Абразы жыцця).

(Гл. «Гоман» № 5).

ШКА БРОУДА (насьмехаючыся). Ада-
дучь. Пана Іванецкая аддаець на лета, ды
не на гэта... (рогочыць) Каб у яе было што
аддаваць. Лясы прадаець, прадасць і зямлю...
Тады аддасць...
АУТУХ. Наша ў нас будзе, заплоціць.
ШКА БРОУДА. Ось, праўда! Мала-
даець Аўтух! (На вуліцы падбікаіцца шум:
гармонік, бубен, скрыпка, гоман... Ідуць хлоп-
цы, дзеўкі, жартуючы). Каго там ліха нясець?
ЕСЕЛЬ. Вельцы з лесу ідуць. Шахцё-
ры... гэта хвароба што за малыцы, гібелі на
іх нема... (у вакно з-за сцяны, з надворку,
хехта трукуў кулаком). Гэй, халерыя! Хто
там шалеіць!

ШКА БРОУДА (атчыняць вакно). Хто
тут жартуіць? А-а, гэта Іван! Як жывеш,
брат Іван?
(У вакно выстаўляіцца вусаты від шах-
цёра.

ШАХЦЕР (грубым голасом). Жывём,
як жыды. А тут добрая кампанія. Аўтуху,
лясной стражы, наша распраніжайшае! І па-
шанаванья і віншаванья! І „чужая душа“
тут! Здароў Мірон Блошка!

АУТУХ (надуўся, прымоўк). У всякага
свая воля, а тымчасам і дарога: спасенніку
рай, шалёнаму поля, а шахцэру — ідзі,
куды ідзеш, ды ня лезь, гдзе цябе не пы-
таюць, гэтак яно выходзе найлепі.

ШКА БРОУДА. Гэ, ці мала прыказак.
Мы с Іваном выпьем, каб сьвяткі часцей
трапіліся. Ну выпьем, Іван! Выпі, Іван!
даець яму у вакно чарку).

ШАХЦЕР. (Саркастычна глядзіць на
Аўтух! Аўтух! (ківаіць галавою).
Хран, паньскі сабака. І калі ўжо

ты здохніш? За што, слухай, забраў нашых
коні? Патраву зробілі вялікую, пожны збі-
лі, шкоду нашкодзілі? Га?... Ускочылі толь-
кі ў лес... Сабака ты, сабака, стары саба-
ка, аблезлы...
АУТУХ. Машэльнік, катаржнік! Што
ты лезіш? Што ты лаішся? Дэмакрат ты
нешчасны!

ШКА і ЕСЕЛЬ. До, до, до... Ну паў-
здорылі дзеля гадзіся троху, мала што бы-
ваіць. Нусьці, Іванька, я зачыну вакно, бо
ўжо нерана, сьцюдзёна на дварэ.

ШАХЦЕР (атсуваючы). Помні, Аўту-
шына проклята! Я цябе напав, што і піць
болі не захочыш, і дзесятаму закажыш, і
тату с таго сьвету пазовеш... Цьфу! (плю-
нуў са злосьцю) С-сабака паньскі, падліза!
Я шчэ с Акружным пазыкаю аб табе, я ве-
даю твае штучкі, падажджы... (пашоў).

АУТУХ. Праўду людзі кажучь — са-
бака брэшыць, вецер носіць. Ды шкода: са-
бачы брэх да неба не даходзіць... Га, бун-
таўшчык, сібарака, з ланцуга сарваўся...
Іца! станаві яшчэ палавінку.

МІРОН. Ну на што сварыцца? Лезіць
другі блазень. Усё б мірам, усё б ладам.
Сяньня тваю бутэлку, другім разам маю.
Сядзеўба зьмірна. Ты — шахцёр, я—Мірон,
ён—лясьнік, той—жыд... што гэта к чаму?
Ці мала мясціны у каршме, ня стоўнімся?
Дык—не. Каб без сваркі — то ня можна.
І што за сьвет наступіў?

(На вуліцы крык, гам. Іграюць, скачуць,
галдзяць. Іван бушуіць. Часам некаторы хла-
пец—буян тахаіць кулаком па вакне. Есель
тады дробненька гаворыць: «Галоўкаю, каб
ты здох! Галоўкаю, маленькі!»)

ШКА БРОУДА. Ну, Аўтух, я буду
спадзевацца. Чуіш? (хлопаіць па плячу; па-
стаў троху і пашоў за дзьверы).

АУТУХ. (Узіраіцца ўсьлед яму). А ідзі
ты ў ростані ад мае галавы. Ці ведаеш—
паднес там якую чарку, дык забратаў Аў-
туха. Ашуканцы, круцалі... (эвесіў галаву і
задумаўся).

ЕСЕЛЬ. (Падыйшоў) Не тужы, Аўтух!
Ты—разумны чэлавек (забраў бутэлкі і
пашоў).

МІРОН (жастраіваецца на гумар). Буд-
дзем жывы, дзядзька Аўтух! Э, гдзе наша
не гіне — яшчэ па маленкай... Зірні—яшчэ
колькі засталася (устаў, выпіў і скрывіўся).
Выпілі сабе, ні кому... А на здароўя нам...
І піць — памром
І ня піць — памром...

(Таёмна да Аўтуха). Яны, жыдаўё, га-
лавою працуюць; яны, дзядзька, нашага
брата каля пальца во так (паказывае) абаў-
юць. Дзеля таго што мужыцкая галава на
ўсякія рыхмецікі, крутно-матню, — слабая.
Хай яно згарыць — пісаць ды лічыць,—ці ж
гэта работа? — а я табе лепі асець жыта
змалачу, а чымся драбязу якую злічыць,
галаву ўсушаць. Гэта не гарэлку піць, а
на гарэлку таксама са слабой галавою
схавайся...

(Шэпчыць). А бяз іх, болматоў, не пра-
жывеш, дзядзька. Хоць яны, праўда не
пад'ядуць, пакуль нашага брата не ашуюць...
—«Борухотодунаі! борухотодунаі! — кабыл-
кі не маю... а тымчасам ну як бяз іх пра-
жыць, ну, скажы дзядзька, ну я—як бяз
іх пражыць? Каб я быў царом, я сабе б і
Еселя і Цку Броўду ў міністэры б узяў,
хварай іх галава... Круціць ня круціць,
а што ты бяз іх?

АУТУХ. Я ўсё знаю... (праз дрэмоту),
каб-ткі мой сын задаўся ладны... (Паднімаіць
голос). Я—лясьнік, я—лясьнік, а яго б, на
чом ба не стаў, у лакеі б яго вывеў... Ага!
О, каб майму Антону хаця палавіна таго,
што ў маеі галаве... Э-ех! Дурэнь ты, Мі-
рон. Што, што ты п'еш гарэлку, — нічога
ты не разумеш. Вось і говары с табою,
мыжыком... А-а (уздыхаіць маркотна), я усё
знаю!

(Далей будзе).

*) Борух-ата-Адонаі—Слава табе, Божа!

тэст проці тых, хто сілай хочэ задушчыць голас беларускага народу.

Пад той час, як расейская армія чыніць гвалты над беларусамі, большэвіцкі ўрад устамі Троцкага заявіў на перагаворах у Брэсці, што прызнае права на самаазначэньне ня толькі адарваным ўжо ад Расеі народам, але і тым, каторыя разрезаны лініяй фронту. Само сабой ясна, што гэта абнімае і раздзеленыя фронтам народ беларускі. Каб же гэта заява не асталася пустым зыкам, з Беларускай зямлі за фронтам павінны быць выведзены расейскія войскі і павінны быць створены такія варункі, пры каторых ніякі гвалт ня мог бы звязаць народ беларускі пры выяўленьні яго волі.

Вестка ген. Гофмана, адкінуўшы яе сумную старану, мае для нас незвычайна вялікую вагу з другога пагляду: яна паказвае, што рух да волі, да незалежнага быту расьце і умацоўваецца і ў закордоннай Беларусі. Аб гэтым гаворыць факт беларускага конгрэсу ў Мінску, факт апавешчэньня на тым конгрэсе жадаўня незалежнасьці, — ўрэшці, той сумны факт, што ворагі нашай незалежнасьці не маглі знайсці ніякага іншага аружжа проці яе апроч гвалту, апроч штыкоў і кулямётаў...

Мы шчыра вітаем гэту новую праяву узросту нацыянальнай сьвядомасьці беларусаў за военным фронтам і высказываем моцную веру, што дазваны гвалт толькі умацуе нацыянальнае пачуцьцё нашага народу, толькі цясьвей зьяднае беларускую дзевяцімільённую сям'ю, пакажэ ей, што яна павінна апірацца толькі на сваю сілу і паможэ тую сілу стварыць узіраючыся на прыклады нашых братоў украінцаў, філяндцаў і другіх.

Анастасія Біцэнко

(некалькі успамінаў).

У чысьце расейскіх дэлегатаў, прынімаючых учасьце ў мірных перагаворах у Брэст-Літоўску, ёсьць імя адной кабеты: гэта — Анастасія Біцэнко. Хто яна, якіе яе заслугі для расейскай рэвалюцыі, за што на яе долю выпало заняць у гэтую важную гісторычную мінуту такое выдатнае становішча? Аб гэтым мала хто ведае с паміж шырокай публікі, асабліва з нашага боку фронту. Ведаюць аб ёй мо' яе таварышы ў рэвалюцыйнай рабоце, — тые, што разам з ёю аддавалі ўсё, рызыкавалі ўсім для справы рэвалюцыі.

З адным з такіх людзей мы недаўна гутарылі на гэту тэму, і ён падзяліўся з намі сваімі успамінамі аб розных эпізодах з жыцьця А. Біцэнко.

„Першае мае спатканьне з А. Б. — разказываў наш знаёмы — было ў такіх акалічнасьцях: у 1902 гаду прыехаў я ў партыйнай справе у Смаленск да выдатнага рэвалюцыйнага, Макса Швайцэра. Забіраў ён пекную кватэру. Габінэт яго быў устроены у гусьце паляўнічага. Тут на падлозе ваяліся розныя скурны дзікіх звяроў, на сьценах віселі рогі, рознае аружжэ і т. п. Рэч вядомая, што тут іграў ролю не густ самога гаспадара хаты, а ўсё гэта мела глыбейшы сэнс: паляўнічыя заўсёды мелі славу людзей, найменей забіраўшыхся грамадзянскімі справамі, і царавы служкі, каліб прыпадкам напалі на след выдатнага рэвалюцыйнага, пабачыўшы яго абстаноўку, маглі-бы лёгка збіцца з дарогі: тады ня думалі, каб паляўнічы апроч дзікага звяра мог бы паляваць і на прадстаўнікаў бюрократычнай ўласці.

„У габінэт, дзе мы сядзелі, ўвайшла маладая кабета. Від яе не прадстаўляў нічога цікавага. Апанута яна была звычайна, вельмі скромна, наагул робіла на пагляд уражэньне тыповай расейскай курсісткі. Хаця яны гутарылі с сабой на «вы» і гаварылі толькі аб дзеле, ды чуваць было, што іх злучае с сабой глыбокая суматня. Кабета хадзіла па пакою і скоро-скора гаварыла аб агульных справах; з яе вуст часта вылеталі словы: рэарганізаваць, рэарганізацыя, арганізацыя...

„Я пасьля даведаўся, што маладая кабета была выдатным членам ваенна-рэвалюцыйнай арганізацыі пры партыі соцыялістаў-рэвалюцыйнаў...

„Прайшоў с тэй пары год. Наша грамада ў кватэры аднаго с таварышаў сабралася спаткаць Новы Год...

„У жыцьці рэвалюцыйнаў ёсьць сваі рэвалюцыйныя сьвяты. С паміж супольных да ўсіх людзей сьвят выдатнае меісто займае Новы Год. Ня глядзячы на канешную ў падпольным жыцьці конспірацыю, ня глядзячы на небаспэку вялікіх сабраньняў, ня глядзячы на ўсё, рэвалюцыйны ў гэты адзін дзень у гаду любяць сабрацца грамадой. Тады робіцца надраўнак мінуўшага, будуюцца надзеі на будучыну, цяжкім уздохам усламінаюцца імёны недастаючых...

„Гаварылі тоасты. Пялі рэвалюцыйныя песні. Веселіліся, як веселяцца рэвалюцыйны...

„Нехта запрапанаваў, каб кожны расказаў аб самым страшным момэнці ў сваім жыцьці.

„Расказывалі.

„Гаварылі людзі, каторыя многа — многа бачылі страшных рэчэй. Іншыя з іх прынімалі учасьце не ў адным тэрорыстычным акце; былі тут і такія, каторым быў вынесен сьмяротны прыгавор...

„Тут была і мая знаёмая с прошлага году, А. Біцэнко. Яна ўжо мела добрую славу ў рэвалюцыйных кругах — славу энэргічнай і не знаўшай страху працоўніцы. Яна тады вела агітацыю паміж салдатаў. Адна, без ніякай абароны, яна часта хадзіла на салдацкія сходны, адбываўшыся за 5 вёрст ад места. Там, за лесам, у адкрытым полі быў вялікі яр, каторы лічылі за самае баспэчнае для гэтых мітынгоў меісто.

„Я перажыла нешта страшнейшае ад страху сьмерці! — сказала раптам п. Біцэнко.

„Усе зацікавіліся. Пачалі слухаць. Пані Біцэнко разказывала:

„Адзін раз вечаарам, як гэта ўжо было многа разоў, я адправілася на салдацкі мітынг за место. За лесам я прысела на камень адпачыць. Каля мяне сядзело некалькі салдатаў. Я маучала. Яны пачалі між сабой гутарку. Гутарка была дзіўная: я ні слова не зразумела. Гаварылі яны на якімсь жаргоне. Той, каму здаралася спаткацца с крымінальнымі ліхадзеямі, ведае, што яны маюць сваю услоўную мову, зразумелую для іх саміх, каторай ня можа сцяміць чалавек не пасьвячоны ў яе тайны. Падобным языком гаварылі салдаты. Нічога не разумеючы, я аднак сцяміла, што мне гразіць якась страшэнная небаспэка. Мароз прабежаў па маім целе... Уцекаць не было магчымасьці — зляваць; бараніцца — адной процію некалькі мужчын — так тама ня мела ніякага сэнсу, бо ведама, што беззащытнась баронючайся ахвяры ешчэ болей распалівае зварыныя інстыкты нападаючых... Я чэкала, што далей будзе...

Раптам мяне с тылу схвацілі якісь сільныя мужчынскія рукі. Я момэнтальна сабрала ўсе сілы, вырвалася і абярнуўшыся перадам к салдатам, прыкнула на сколь-

кі магла грубым і сільным голасам: «Смірно!» Гэта ўсё сталосся страшэнна хутка, не было часу думаць, мой крык вырваўся з маіх вуст без мысьлі аб тым, якіе будуць яго пасьледствы...

„Пасьледствы яго аказаліся для мяне неспадзеванымі. Пачуўшы неўспадзёўкі кліч «смірно!» салдаты, як загіпнотызаванне, вяртаваліся перада мной, — «станулі ва фронт». Як маланка, праз мозг мой прабегла шчаслівая думка. Я, не траціўшы ні секунды часу, звярнулася да салдатаў с прамовай... «Якіе вы людзі! — сказала я. — Вы ня людзі! Начальство вашае зробіло з вас, людзей, машыны! Годзі адваго кліча: «смірно!» — і вы забываеце аба ўсім... і т. д. — і т. д. Палілася агітацыйная прамова.

„Салдаты с пачатку слухалі, слухалі... Пасьля адзін — другі атазваўся! «але, але! праўда!»... Сабралася іх болей. Усе слухалі і згаджаліся...

„Скончылося тым, што праводзілі мяне да места, абыйшліся са мной вельмі ласкава і з гэтай пары былі ўсе маімі добрымі прыцелямі.

„Момэнт, каторы я тады ў лесі перажыла, быў самы страшны ў маім жыцьці! — закончыла сваё апавяданьне п. Віцэнко.

(Далей будзе).

Ф. О.

У Вільні і вакол іцах.

× **Беларускі тэатр.** У скорым часе ладзіцца першае ў гэтым сэзоне публічнае беларускае прадстаўленьне ў сале Кроўнгеля (Людвісарская 2).

Праграму спектакля накіраў хутка Беларускае Драматычнае Дружына мае іграць новыя, незнаёмыя ешчэ для шырокай публікі п'есы.

× **З жыцьця таварыства.** Таварыства працаўнікоў штуркарства выдае безарботным артыстам субсыды. Звертацца: Віленская 20, кв. 3, ад 12 да 1 гады. У памешчэньні Т-ва.

× **Курсы літоўскай мовы** адкрываюцца 20 студніа ў гасподзі літоўскай гімназіі, В. Пагулянка 14.

× **Прочі галадзідцы.** Пасыпаць трогоары пяском ці попёлам павінен кожны гаспадарці ўпраўляючы домам, каторыя атказываюць за ўсе нешчасьці, якіе могуць здарыцца с прычыны неспаўненьня гэтага загаду. Яны павінны такжэ ачышчаць ад сьнегу часць вуліцы, сумежнай з іх зямлёй.

× **Нешчаслівае здарэньне.** На Новаградзкай вул. калі д. № 94 якісь сані наскачылі на 60 год старуху, Бэйлю Цвіліну, перэварнулі яе і акалечылі. Ц., у каторай аказалася зламана лопатка і раны на ўсім целе, скорая помач адвезла у Жадоўскую бальніцу.

× **Тэмпература.** Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
14—15	— 10,8°	— 23°
15—16	— 5,7°	— 18,5°
16—17	— 1,7°	— 10,5°

Беларускі Календар на 1918 год. Вільня. (Друк. „Зніча“) стр. 40. Цэна 50 фэн.

Люблю нашы календары і з нецярпеньнем чэкаю іх паказаньня. Асабліва цікаўлюся беларускімі календарамі, дык і збіраю з году ў год іх экзэмпляры, што быццам

прыдарожныя слупы значаць узрост беларускай думкі.

Сьлетні беларускі календар таўсэцінэй ня можа пахваліцца, аднак ня меней, але болей ад цяжкіх заслужывае на ўвагу шырокага грамадзянства. Адварнуўшы аглядку с князьскім гэрбам бытага літоўска-беларускага князьства, с пераватых карт быццам с скіб ўзоранай плугам раллі, пахне на нас бацькаўскай зямліцай, як пахнуць яна ўмее вясковай, калі прачыхаецца ўся натура. Ужо ў часьці звычайнай, календарнай памешчэна стацыя: «Дзе мы жывём і колькі нас?», каторая сьведчыць, дзе асела наша беларуская сям'я і якая яна ўвелькі. Б. К. на 1918 год гэта аднае ў нас выдавецтва маючае таксама і «праваслаўныя сьвяткі».

Сьцяг культурных стацьцей пачынае „У 400-летнюю гадаўшчыну“ В. Л-га. Гарачымі сьловамі паказывае тут аўтар вялікае значэньня перакладу бібліі на беларускую мову, зробленага ў 1517 г. Фр. Скарынай. Аднае аўтар мыліцца пішучы, што переклад і друкаваньня гэнай беларускай бібліі вышерадзіў нямецкі переклад. Дакумэнтамі можна паказаць, што ўжо да Лютэра было іх даволі шмат (праф. Э. Міхэль падае 28!), што, ведама, ні ўчым ня зьменшывае літэратурнага значэньня перекладу Лютэра. Дык „аковы лацінізму ў Заходняй Эўропе“ не былі такія ўжо цяжкія, як здаецца. — Добры канспект сьведчачы аб інтэнсыўным і эктэнсыўным развіцьці беларускага руху знайходзім у стацьці. І. Мелешкі „Беларуская работа ў 1917 гаду ў межах окупаці“. Ілюстрацыя да гэтае стацьці ёсьць ідучы за ёй выказ 8 „Беларускіх Грамадзкіх Арганізацый у Вільні“ (склад асабовы і адрэсы). Найцікавейшай рэчай усяго календара ёсьць даўжэйшая праца пад назовам „На Беларусі пад Расеяй“ (І. Беларусы — удэкачы. П. Беларускі рух. Ш. Беларускі рух сярод беларускага каталіцкага духавенства). Сэрце дэшыцца, калі чалавек чытаеш, як на ўсходзе Беларусі паказалася пекная заранка і ясны дзень прарочыць. Там за фронтам да беларускай працы сталі і арганізаваліся кс. кс. Годлеўскі, Шолкевіч, Будзька, Бобіч, Хведзька, Лісоўскі, Лапошка і інш., таксама сьв. Разумовіч і інш., прадстаўнікі вялікіх землеўласнікаў, як кн. Радзівілл, Скірмунт, Войніловіч і інш., прадстаўнікі навукі праф. Эпімах — Шыпілло, Міткевіч, людзі вольных прафэсій адв. адв. Чаўсоў, Раут, Алексюк, др. Ерэміч, Уласоў, Кахановіч, Сэрбаў і шмат інш. Створены цэлы сьцяг інстытуцый. Аўтару, што гэтулькі цікаўнага дае ў стацьці аб Беларусі пад Расеяй я закінуўшы званьня Купальля „нацыянальным беларускім сьвяткам“. Беларускі народ у пераважнай частцы вялікасьці, а праўдзівей траха ўвесь складаецца з веруючых каталікоў і праваслаўных і Купальля нацыянальным сваім сьвяткам яшчэ не абвешчаў. Гэта нам не перашкаджае аднесьціся с пашанай да эстэтычнага (пекнага) боку гэтага паганскага звычайу. — Троху повастры таксама адзін сказ аб эндэках. „Цэннае адкрыцьцё“ фактамі збівае і пераконывае шыраную злосьнікамі беларускага народу ману, быццам мова „Стату Літоўскага“ была царкоўна-славянскай мовай. П. А. Н. з навучовымі даводамі ў руках збівае гэныя закіды. Рэшта календара займае белетрыстыка: троху легенд — троху перекладаў — усё з густам. Спісак школьных кніг і абвесткі канчаюць на апошку сьлетні беларускі календар.

Шчаслівае дарогі!
Ад.

З усяго Краю.

«Намецкія рубли».

«Намецкія рубли» шырацца ў нашым краю, і сума іх, як мы ўжо пісалі, дайшла 31 снежня 165.390.000 руб. 31 снежня 1916 г. іх было толькі на 28.575.000 руб. Найбольш у абароці трох рублёвак: больш як на 39 мільёнаў рублёў. 25-рублёўкі становяць больш за 36 мільёнаў. Паводлуг чысла бумажек на першым месцы станць паўрублёўкі (24,9 мільёна) і саракоўкі (20 кап. — 24,1 мільёна).

Пасылкі на 10 фунтаў.

Жыхары краю маюць права пасылаць сваім сваякам — ваенна-палонным праз пошту пасылкі на 10 фунтаў. Пасылкі трэба падаваць у этапную момэндантуру з надпісам: «У пасылцы німа ніякіх пісем».

ПАДБРОДЗЕ. 11 снежня тут укралі: дэмнага каштана 7 гадоў і каштана 7 гадоў.

ГРОДНЯ. Уначы на 3 верасня 1915 г. з 4 гадз. расейцы адступаючы ўзарвалі абодва масты праз Нёман. Жалезныя масты вагой кожныя тысяч тонн зваліліся ў раку. Абломкі мастоў цяпер вынімаюць, і скоро ад іх не астанецца і сьледу. Масты мелі 164 мэтры ўдоўжкі і 17 м. у шырыню. Іх будавалі 4 гады і закончылі ў 1911 гаду. Яны становілі адну з найбольш выдатных рэчэй у месцы, і імі ўсе жыхары вельмі пахваліліся.

ГРОДНЯ. За учасьце ў варшаўскай лабрачыннай лётэрні адзін з тутэйшых жыхароў аштрафаван с тае прычыны, што жыхары нашага краю могуць іграць толькі на лётэрнях месцовых, дапушчэных Об Ост, або ў Намеччыне.

НОВЫ ДВОР. На дарові ў Гродню конь, спуджэны самаходам, папёс і разбіў санкі аб тэлеграфны слуп. Міліцыянт Якобсон зваліўся с санак і папаў пад самаход, каторы яго задавіў на сьмерць.

АУГУСТОВО. Дзяўчына Анна Я., выбіраючы ў 1916 гаду пашпарт, назвала сябе Аннай П. жонкай работніка Яна П. На судзе яна заявіла, што зрабіла гэта затым, што жыла з Янам П. і хацела усьцерагчыся плётаж суседзяў. Ян П. заявіў у пашпартным бюро, што яна папраўдні яго жонка. Абое засуджэны на 6 мес. у вастрог.

СУВАЛКІ. Мануфактурная крама Мінца на Пецябурскай вуліцы абрабована ўначы на 6.1 на 20.000 марак. Паліція знайшла украдзеныя тавары ў служачых Мінца — Даманта і Дунскага, каторыя і аддадзены пад суд.

СУВАЛКІ. У сярэдзіне кастрычніка 1917 г. на вясельлі хурман Броніслаў Вашкевіч, 19 гадоў, з Вясколужы, пасварыўся з нейкім Кімсалам. 16 лістапада сустраўшыся ізноў яны пачалі біцца, і Вашкевіч нажом крапкі зраніў Кімсала ў левы бок грудзей, і апошні ад гэтага утраціў здольнасьці да працы. Вашкевіч засуджэны на год у папраўчы вастрог.

КЕРМЕЛІНЫ, мар'ямпольск. п. Сын гаспадара, Казімір Поулаўцкіро, ужо засуджэны на 4 гады ў папраўчы вастрог за нашэньне аружжа, прысягнуў перад судом, што няшлюбнае дзіця дзяўчыны Петронэлі Я. — не ад яго, і што ён с таё дзяўчынай ня жыў. За фальшывую прысягу ён засуджэны на 2 гады ў вастрог.

БОКШЫ СТАРЫЕ. Селанін Марцін Ст. знайшоў у летку на сваяй пожны кабылу з жарабёнкам, загнаў у сваю стайню і ўжываў набылу, не стяраючыся дазнацца, хто яе гаспадар. Толькі праз 3 месяцы селянка Казіміра Саконец с Крушэнік знайшла ў яго сваю кабылу. Марцін Ст. засуджэны ў вастрог на 2 месяцы.

ВЕСТКІ З РАСЕІ.

ШТОКГОЛЬМ (Гавас). Румынскі насол ў Пецябурзі Діаманді, і служачы пасольства арэштваны і пасаджэны ў Петра-Паўлаўскую крэпасць за агітацыю проці большавіцкага ураду.

ЛОНДОН. Большавіцкі урад маніцца апавесціць Расею сацыялістычнай рэспублікай і сконфіскаваць уселянае меньне.

ПЕЦЯРБУРГ (П.Т.А.). 13.І. Другі селянскі конгрэс пастанавіў за раз-жэ прызнаць неважымі выбары ў устаноўчы сэйм ворагаў рэволюцыйнага ураду і рад раб. і салд. У пастанове, між іншым, сказана:

«Ва ўсіх губэрніях, дзе выбраны дэпутаты, каторыя належалі да правага крыла сацыял-рэволюцыйна-раў або да больш правых партый, яны адзмываюцца назад, і назначаюцца новыя выбары».

Конгрэс другой арміі ўжо пастанавіў узайць назад Авксент'ева, Гарса, Ліхачова і Королёва, правых сацыял рэволюцыйна-раў.

ШТОКГОЛЬМ. Расейскі урад вызваў на Неву 6 крайсэроў і мінаосцаў, каб напрыпадк разрухаў у час засяданьняў устаноўчага сэйму зламаць уселякі адпор.

ЛОНДОН. «Daily Chronicle» наказуе с Пецябурга, што найвялікшую небяспеку становіць цяпер голад, с каторага карыстаюць контрэволюцыйныя агітаторы ў агітацыі проці большавікоў.

60 англіцкіх фабрыкантаў выехалі з Расеі разам з Букаванам.

ШТОКГОЛЬМ. Між украінскімі дэлегатамі і Леніным зроблена умова, ў каторай гаворыцца:

«Варожжэ адносін між расейскім урадам і украінскай радаё спыняюцца. Вадзецца супольнае барацьба проці контрэрэволюцыі».

ШТОКГОЛЬМ (Гавас). Вышні маршалак фінляндскага сэйму, Свінхувуд, многа пацярпеўшы за расейскіх часоў, выбран за першага прэзыдэнта фінляндскай рэспублікі.

Свінхувуд заявіў, што Аляндскі астравы будуць аддадзены Швэцыі.

У фінляндскім сэйме было офіцыяльна заяўлена, што Швэцыя, Францыя і Намеччына прызналі незалежнасьць Фінляндзіі.

Грыгорыянскі календар у каталіцкім Касьцэле ў Расеі.

(«Germania»). С Пецябурга пішуць, што мітрапаліт барон Ропп выдаў загад, каб сьвяткі: Божае Нараджэньне, Новы Год і Тры Каралі пакуль што сьвяткавалі во-дле старога календара аднак с тым, каб 7 студня перанесці час на 13 дзён уперад, значыцца на 20 дзень. Так сама ёсць надзея, што праваслаўная цэрква ў Расеі хутка скасуе стары аляндскі календар, каторы быў прычынай многіх невыгод.

З усяго сьвету.

ЖЭНЕВА. Упорства французскіх сацыялістаў проці міністэрства Клемансо узрастае. Яны кажучь, што Клемансо ня створэн дзеля развязкі долі Францыі ў гэвай вайне. Клемансо ня годзцца нават з Вільсонам і Лёльёдам Джорджам. Ён — проці ўсякай угоды і спадзиецца толькі на пабеду.

ТЭЛЕГРАМЫ.

Намецкія апавешчэньня:

15.І. Італьянскі театр

Сільныя штурмы італьянцаў проці аўстрыяцкіх пазыцый на Монте Асолёне і Монте Партіка адкінуты с цяжкімі стратамі. На ўсенькім фронці ад ніжняй П'яве да Брэнты крапчэў агонь артылерыі.

16.І. Заходні театр:

Фронт Рупрэхта Баварскага і нямецкага Наследніка: Пры Ленс — узмаданая чыннасць артылерыі. На палудзенным усходзі ад Ори узаты палонныя.

Фронт Альбрэхта Вюртэмбэрскага: Пасля трываўшага многа гадзін агня французы на момэнт уварваліся ў нашы акопы пры Бадон-Вілье. У Вогезах узаты палонныя.

Італьянскі театр.

Між Брэнтай і П'яве — вострая артылерыйская бітва, асабліва ў ваколіцах Монте Ассолёна. На поўдні ад Монте Фонтана Сэка наступленьня італьянцаў адбіты.

КАЛЯ ВАЙНЫ.

БЭРЛІН (В.Т.Б.). У Глаўнай Камісіі Рэйхстагу прэдстаўнік ва-еннага міністэрства заявіў, што 600 мужчын — жыхароў занятых немцамі часцей Францыі перавезены ў Літву за тое, што фран-цускі урад дзержыць у няволі ка-ля 800 жыхароў Эльзас-Лётарынгіі.

ЛОНДОН. Шіжняя палата. Дзе-ля узмацаваньня аружных сіл урад жадае новага набору ад 420 да 450 тысяч душ.

ПАРЫЖ (Гавас). 14. І. Кайё сягоньня раіцай арэштван і той-час перавезен у вастрог. Яго ві-навацаць у агітацыі за мір і зно-сінах с цэнтральнымі дзержавамі.

БЭРЛІН (В.Т.Б.). Адна з нямецкіх падводных лодак затапіла ў каналі Ляманш 5 параходаў і ры-баловы ёмкасьцю разам 36.000 т.

БЭРЛІН (В.Т.Б.). У Сяродзем-ным моры нямецкія падводныя лодкі затапілі адзін англіцкі міна-носец і 24.000 тонн.

А В В Е С Т К І.

КНІЖКІ ДЛЯ ШКОЛ:

Беларускі лемэнтар	6
Belaruski lementar	6
Першае чытаньне	6
Pieršaje čytańnie	6
Першае чытаньне	6
Našciniec dla małych dzieciak	6
Другое чытаньне	25
Другое чытаньне	25
Karotki katechizm	10
Karotkaja historyja ŭswiataja	20
Karotkaje wyjaśnieńnie abrađoŭ R.-Katalickaho kaścioła	15
Kantučka	15
„Boh z nami“, knižka da na- baženstwa	40
Задачнік для пачатковых школ год I	15
Zadačnik dla pačatkowych škol hod I	15
Zadačnik dla pačatkowych szkoi hod II i III	40
Гутаркі аб небе і зямлі	15
Кароткая гісторыя Беларусі	60
Karotkaja historyja Bielarusi	60
Першая чытанка	25
Rednyje zierniaty. Knižka dla školnaho čytańnia hod II i III. U aprawie 1 g., biez apr.	85
Як правільна пісаць па бе- ларуску (лацінск. літ.)	10
Вільня, Завальная 7. Беларуская Кнігарня.	

Марыя Можэйко, вучыцелька народнай гімназіі, шукае якой-коле-чч работы. Маёвая 24.

Выйшоў з друку і прадаецца

Беларускі Календар на 1918 год.

Каталіцкія сьвятцы — па новаму стылю, правасл. — па стараму. Цэна 50 фэй.

Дастаць можна ў Беларускай Кнігарні, Вільня, Завальная 7.

Ostram